

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhṭṭatiri viracitam
|| śrīmannārāyaṇīyam ||*

(daśaka - 18)

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka -18)

prthucaritavarṇanam

jātasya dhruvakula eva tuṅgakīrte-
raṅgasya vyajani sutaḥ sa venanāmā |
taddoṣavyathitamatiḥ sa rājavaryaḥ
tvatpāde nihitamanā vanaṃ gato 'bhūt || 1 ||

pāpo 'pi kṣitalapālanāya venah
paurādyairupanihitaḥ kaṭhoravīryaḥ |
sarvebhyo nijabalameva saṃpraśaṃsan
bhūcakre tava yajanānyayaṃ nyarautsīt || 2 ||

saṃprāpte hitakathanāya tāpasaughe
matto 'nyo bhuvanapatirna kaścaneti |
tvannindāvacanaparo munīśvaraistaiḥ
śāpāgnau śalabhadaśāmanāyi venah || 3 ||

tannāśāt khalajanabhīrukairmunīndraiḥ
tanmātrā ciraparirakṣite tadaṅge |
tyaktāghe parimathitādathorudaṅḍāt
doraṅḍe parimathite tvamāviraśīḥ || 4 ||

vikhyātaḥ prthuriti tāpasopadiṣṭaiḥ
sūtādyaiḥ pariṇutabhāvibhūrivīryaḥ |
venārtyā kabalitasamṣpadaṃ dharitrīṃ
ākṛāntāṃ nijadhanuṣā samāmakārṣīḥ || 5 ||

bhūyastāṃ nijakulamukhyavatsayuktair-
 devādyaiḥ samucitacārubhājaneṣu |
 annādīnabhilaṣitāni yāni tāni
 svacchandaṃ surabhitanūmadūduhastvam || 6 ||

ātmānaṃ yajati makhaistvayi tridhāma-
 nnārabdhe śatatamavājimedhayāge |
 spardhāluḥ śatamakha etya nīcaveṣo
 hṛtvā'śvaṃ tava tanayāt parājito'bhūt || 7 ||

devendraṃ muhuriti vājinaṃ harantaṃ
 vahnau taṃ munivaramaṇḍale juhūṣau |
 rundhāne kamalabhava kratossamāptau
 sākṣāt tvaṃ madhuripumaikṣathāḥ svayaṃ svam || 8 ||

taddattaṃ varamupalabhya bhaktimekāṃ
 gaṅgānte vihitapadaḥ kadāpi deva |
 satrasthaṃ muninivahaṃ hitāni śaṃsa-
 nnaikṣiṣṭāḥ sanakamukhān munīn purastāt || 9 ||

vijñānaṃ sanakamukhoditaṃ dadhānaḥ
 svātmānaṃ svayamagamo vanāntasevī |
 tattādṛkprṛthuvapurīśa satvaram me
 rogaughaṃ praśamaya vātagehavāsin || 10 ||
